

پیش لفظ

صدیوں سے روایتی مسلم ذہن جدالِ فقہی کی آماجگاہ ہے۔ امتِ مسلمہ کے درونِ خانہ مکالمے اس احساس سے خالی ہیں کہ وہ شہداء علی الناس کے فریضہ پر مامور انسانی تاریخ کے آخری رسولؐ کی امت ہے۔ اس نظری دعوے کے باوجود کہ ہم خیرامت ہیں واقعہ یہ ہے کہ اقوامِ عالم کی سیادت تو کجا میں الاقوامی سطح پر ہماری بے وزنی کے چرچے عام ہیں۔ جہاں دوسری قومیں مستقبل کے سلسلے میں مختلف منصوبے بنارہی ہیں ہمارا حال یہ ہے کہ ہم اپنے تابناک ماضی کے ورد سے صحیح و شام کرتے ہیں جس سے کسی حد تک ہماری شکست و ریخت کا نفیسیاتی مداوا تو ہو جاتا ہے البتہ کسی نئی صحیح کا کوئی امکان پیدا نہیں ہوتا۔ جدید دنیا میں سفر و حضر کی سہولتوں سے لے کر سر کائنات کی نقاب کشائی تک جو کچھ بھی ہو رہا ہے اس میں ہمارا حصہ بہت تھوڑا ہے۔ یہ اور بات ہے کہ ایجادات و اختراعات کی اس جگہ گاتی دنیا کی جڑیں جس ماضی بعید میں پائی جاتی ہیں اس کی قیادت کبھی ہمارے ہاتھوں میں رہی ہے لیکن مصیبت یہ ہے کہ محض ماضی کے اس رومانی تذکرے سے مستقبل کی کمان ہمارے ہاتھوں میں نہیں آ سکتی۔

حیرت ہوتی ہے کہ جو لوگ اقوامِ عالم کے لئے منارہ نور تھے وہ رفتہ رفتہ مسلم قومی خول میں کیسے محصور ہوتے گئے، یہاں تک کہ ان کے درونِ خانہ مکالمے سے کافہ للناس کا تناظر جاتا رہا، بشیر و نذر یا وصف ان کی شخصیت کا حصہ نہ رہا۔ اس وقت صورتِ حال یہ ہے کہ دنیا کے چھ بلین انسانوں پر سرمایہ داری کا خونخوار عفریت مسلط ہے۔ پوری دنیا ٹیکس کی جبری مشین میں کس دی گئی ہے اور یہ شکنخہ روز بروز سخت تر ہوتا جا رہا ہے۔ انسانوں کے لئے اس نظام سے باہر زندگی جینے کے امکانات تقریباً ختم ہو کر رہ گئے ہیں۔ جمہوریت سرمایہ دار مجرموں کی پناہ گاہ بن گئی ہے۔ ذراائع ابلاغ کے مسلسل استھصال نے انسانوں سے آزادانہ غور و فکر کی صلاحیت سلب کر لی ہے گویا ہم ایک ایسی دنیا میں جینے پر مجبور ہیں جہاں نہ زندگی جاتی ہے اور نہ موت آتی ہے: ﴿لا

یموت فیها ولا یحيٰ﴾۔

دنیٰ علوم کی دانش گاہیں ایک ایسے نصاب کو جزو دین قرار دیئے بیٹھی ہیں جن پر صدیوں کی گرد جم چکی ہے۔ لین دین اور معاملات کے وہ تمام مسائل جوان کتابوں میں بیان ہوئے ہیں یا فلکیات کا وہ علم جن کا ورد ادب بھی وہاں جاری ہے ایک ایسی دنیا

کی خبر دیتے ہیں جو عرصہ ہوا ہمارے اردوگرد سے غائب ہو چکی ہے۔ حرام و حلال کے وہ تمام فروعات، نکاح و طلاق کی موثائق اور تقسیم و راثت کی باریک بینیاں اب نئی بدلتی ہوئی صورت حال میں، قدیم تدوینی طرز فکر کے ساتھ، عدل و قسط کی ضمانت نہیں دے سکتے۔ ایسا اس لئے کہ خالص سرمایہ (Pure Capital) جس طرح سے اقوام عالم کی گردنوں پر شکنجه کستا جا رہا ہے اب اس کا سد باب زکوٰۃ کی روایتی تطہیق یا چیریٹی ٹیکس کے ذریعے نہیں ہو سکتا بلکہ اخوص ایک ایسی صورتِ حال میں جہاں سرمایہ داروں کے خیراتی ادارے بھی سرمایہ داری کے نظری جواز اور اس کی آبیاری کا کام انجام دے رہے ہوں۔ نبی کریمؐ کا یہ فریضہ منصبی ﴿وَيُضَعُ عَنْهُمْ أَصْرَهُمْ وَالْأَغْلَالُ الَّتِي كَانَتْ عَلَيْهِمْ﴾ ان کے تبعین سے مطالبہ کرتا ہے کہ وہ انسانوں کی گردنوں کو ان تمام بوجھ سے نجات دلانے کے لئے سامنے آئیں جسے عہد حاضر کے استھنائی نظام نے فرد پر ڈال رکھا ہے کہ اس کے بغیر ﴿كَلْمَةُ اللَّهِ هِيَ الْعَلِيَا﴾ کا حق ادا نہیں ہو سکتا۔ گویا درون خانہ مسلم مکالمے کی از سر نو ترتیب و تدوین کے بغیر اقوام عالم کی سیادت کا خیال محض ایک نظری اور نفسیاتی خوش نہیں کو ہوادینا ہو گا۔

اس مسئلہ پر ایک اور پہلو پر غور کرنے کی ضرورت ہے۔ مغرب کی وہ داش گاہیں جنہیں آج ہم آسکسغور ڈی، کیمبرج اور سو بون کے نام سے جانتے ہیں، اپنی ابتداء میں شرعی علوم کی داش گاہیں تھیں جن کا ابتدائی فریضہ عیسائی فکر کی تدوین و ترتیب اور مناظرہ و مجادله کے لئے افراد کا پیدا کرنا تھا۔ البته عیسائی مولویوں کی ان داش گاہوں کو آج فکری اور علمی سیادت میں کلیدی مقام حاصل ہے۔ اس کے برعکس از ہر، زیتونیہ، دیوبند اور اس قبلی کی دوسری مسلم داش گاہیں جو شرعی علوم کے حوالے سے قائم ہوئی تھیں وہ کسی ایسے ارتقائی عمل سے یکسر خالی رہیں۔ ہمارے خیال میں اس کا بنیادی سبب یہ ہے کہ مسلم ذہن صدیوں سے آیاتِ احکام کو دین کا ماحصل سمجھ بیٹھا ہے۔ دین کا مکمل تصور اور آیاتِ اکشاف کی دعوتِ تدبیر و تفکران کی نگاہوں سے او جھل رہی ہے۔ یہی وجہ ہے کہ مسلم ذہن اب بھی عہد و سلطی میں جیتا ہے جہاں بقول اس کے قدماء غور و فکر کا سارا کام انجام دے چکے ہیں جس کے بعد نئے علماء کے لئے اس کے علاوہ اور کوئی چارہ نہیں کہ وہ نئے پیش آمدہ مسائل میں قدماء کے اقوال تلاش کریں۔

یہ مضامین جو مختلف اوقات میں مجلہ فیوج چ اسلام کے لئے املاکرائے گئے تھے دراصل اس خیال سے غذا حاصل کرتے ہیں کہ جب وہی ربانی اپنی تمام تر ابعاد کے ساتھ ہمارے درمیان موجود ہے تو ہمیں یہ کب زیب دیتا ہے کہ ہم اپنے ہی جیسے انسانوں کی فکر سے اپنا چراغ جلانے رکھنے کی کوشش کریں۔ پچھلے بھی ہماری طرح انسان تھے جنہوں نے اپنی عقل و فہم کے مطابق اس چشمہ صافی سے اکتاب فیض کیا۔ ایک مسلمان کی حیثیت سے قرآن مجید پر جتنا حق ان کا تھا اتنا ہی ہمارا بھی ہے۔ پھر ہم خدا کی اس نعمتِ عظیم سے راست اکتاب کی کوشش کیوں نہ کریں۔ خدا جو ہم سے کہیں زیادہ ہماری کم مائیگی سے واقف ہے وہ خود یہ چاہتا ہے کہ اس کے بندے اس کی کتاب میں غور و فکر کا سلسلہ جاری رکھیں: ﴿إِنَّمَا يَنْهَا مِنَ الْمُجْرِمِينَ...﴾ خدا نے ہم پر یہ ذمہ داری نہیں ڈالی کہ ہم قدماء کے التباسات کا بوجھا پنے کا ندھوں پر اٹھائے پھریں۔

گذشتہ چودہ سو سالوں میں علوم کی جو ترقی ہوئی ہے اور انسانی معلومات کا دائرہ جس قدر وسیع ہوا ہے اس کے سبب قدماء کے مقابلے میں بعض رموزِ قرآنی ہم پر کہیں بہتر انداز سے منکشf ہوئے ہیں۔ رحم مادر کے تخلیقی عمل کو چھوڑ دیجے جس کی باریک بیں تفصیلات اہل فکر کے لئے مسلسل قبول اسلام کا سبب بنتی رہی ہے، ابھی تو امکانات کا ایک وسیع سمندر ہے جس سے بریت کے نقاب کاٹھنا باقی ہے۔ مثال کے طور پر قرآن مجید میں وقت کے حوالے سے الف سنۃ اور خمسین الف کے بیانات میں قدماء کو تطبیق دینے میں کافی دشواریوں کا سامنا تھا البتہ اب وقت کے circular اور linear تصورات کو تمام تر ابعاد کا حصل نہ سمجھا جانا اس خیال سے عبارت ہے کہ وقت میٹی ڈامنشنل سے بھی آگے کی چیز ہے جس کا مکمل ادراک لا تسبوا الدھر کی روایتی تفہیم سے نہیں ہو سکتا۔ اسی طرح چار سے زائد ممکنہ ابعاد کی بحث نے جہاں ایک طرف فضا (space) کے سلسلے میں نئے امکانات کی نشاندہی کی ہے وہیں اس خیال نے فرشتوں، جنوں اور دوسری غیر مرئی مخلوقات کے سلسلے میں بھی ہمارے تصورات کو مہیز کیا ہے جس کے سبب سورہ نجم کی وہ آیات جواب تک صوفیاء کی فکری جوانیوں کا مرکز تھیں اب بڑی حد تک خاص سائنسی فکر کا استعارہ بن گئی ہے۔ کائنات جیسی کہ وہ ہے کم از کم اہل ایمان کے لئے معتمد نہیں کہ وہ قرآنی بیانات کے مطابق عدم سے وجود میں لائی گئی اور اب ہر لمحہ نمو کے عمل سے دوچار ہے۔ جہاں قدماء کے تعبیری اشارے کائنات کے سلسلے میں موجود تصورات سے عبارت تھے وہیں آج ناسا کے کیمرے اور ایسٹر و فرکس کے علماء کروڑ ہا کروڑ کھماشہ کی تصدیق کرتے نظر آتے ہیں۔ گویا فرعون کا یہ سوال کہ ﴿وَمَا رَبُّ الْعَالَمِينَ﴾ اور پھر یہ جواب نبوی کہ ﴿رَبُّ السَّمَاوَاتِ وَالْأَرْضِ وَمَا بَيْنَهُمَا﴾ اہل علم پر آج کہیں زیادہ رب کائنات کی ہیبت طاری کرنے کا باعث ہے۔ کل خدا کی کبریائی اور دعوت تو حید کا انکار جتنا آسان تھا آج اتنا آسان نہیں شرط یہ ہے کہ ہم قرآن مجید کو قدماء کے ذہن سے پڑھنے کے بجائے اسے نئے دماغ سے اور نئی معلومات کی روشنی میں پڑھ سکیں۔

نیا مسلم دماغ قدیم کتابوں کے ورد سے تیار نہیں ہو سکتا۔ خدا کی کتاب کے علاوہ کسی اور کتاب کو مستقبل کی کلید کے طور پر پڑھنا اپنے آپ پر ظلم کرنا ہے اور اس کتاب کے مصنف پر بھی۔ ہمیں دیریا سویر اس حقیقت کو تسلیم کرنا ہو گا کہ قدماء کی طرح اللہ تعالیٰ نے ہمیں بھی ایک عدد دماغ سے نوازا ہے جس کا بنیادی فریضہ غور و فکر اور تدبیر و تفکر ہے اور جس سے محض ٹوپی رکھنے کا کام لینا یا طربوش برداری کے لئے اسے استعمال کرنا کفر ان نعمت، بلکہ بغاوت ہے۔ جب تک ہم پھر سے دل و دماغ کو حرکت میں نہیں لاتے اور روحی ربانی کی تجلیوں سے اپنی راہوں کو منور کرنے کا حوصلہ پیدا نہیں کرتے قدماء کے التباسات ہمارا پیچھا کرتے رہیں

گے اور ہم خود کو ایک ایسی صورتِ حال میں گھر اپا میں گے جسے قرآن ﴿اتخذوا احبارہم و رہبانہم اربابا من دون الله﴾ سے تعبیر کرتا ہے۔

خدا کرے اس کتاب کی اشاعت سے نئے مسلم دل و دماغ کی تعمیر کا کام آسان ہو کہ ﴿یوم لا ینفع مال ولا بنون الا من اتی اللہ بقلب سلیم﴾۔

راشد شاز

کیم جون ۲۰۱۶ء، بیڈ مل